

ध्वनि को लिखित रूप में सूचित करने वाले संकेत या चिह्न, वर्ण 2. आधुनिक भाषाविज्ञान के अनुसार शब्दोच्चारण में एकाधिक स्वरों (ध्वनियों) की वह इकाई जो श्वास के एक झटके में उच्चरित होती है 3. परमात्मा 4. ब्रह्म; चैतन्य पुरुष।

अक्षर-अक्षर पुं. (तत्.) 1. प्रत्येक अक्षर, प्रत्येक शब्द 2. ना.अर्थ सब कुछ, उदा. अधिकारी ने अपनी बातचीत का अक्षर-अक्षर मिसिल पर लिख दिया।

अक्षरक्रम पुं. (तत्.) अक्षरों का अनुक्रम, वर्णानुक्रम।

अक्षरगणित पुं. (तत्.) बीजगणित।

अक्षर चट्टा वि. (तत्.) अक्षरों को चाट जाने वाला, बिना विचार किए रहने वाला, पठित मूर्ख।

अक्षरच्युतक पुं. (तत्.) संस्कृत में पहली की एक ऐसी शैली जिसमें जानबूझ कर कोई अक्षर छोड़ दिया जाता है और बुद्धि से उसमें अक्षर जोड़कर अर्थ निष्पन्न किया जाता है।

अक्षरजननी स्त्री. (तत्.) लेखनी, कलम।

अक्षरजीवी वि. (तत्.) पेशेवर लेखक।

अक्षरज्ञान वि. (तत्.) अक्षर-बोध, लिखने-पढ़ने का आरंभिक अभ्यास जैसे- अक्षरज्ञान के अभाव में वह पत्र नहीं पढ़ पाएगा।

अक्षरतूलिका स्त्री. (तत्.) लेखनी, कलम।

अक्षरधाम पुं. (तत्.) 1. मोक्ष, निर्वाण 2. ब्रह्मलोक 3. गांधीनगर (गुजरात), दिल्ली और अन्य स्थानों पर स्थित स्वामिनारायण संप्रदाय के प्रसिद्ध मंदिर।

अक्षरन्यास पुं. (तत्.) 1. अक्षरों की बनावट, लिखावट 2. एक तांत्रिक क्रिया जिसमें मंत्र के एक-एक अक्षर को पढ़ते हुए हृदय, उँगली, कंठ आदि का स्पर्श किया जाता है।

अक्षरमाला स्त्री. (तत्.) वर्णमाला।

अक्षर योजक पुं. (तत्.) मुद्रा. वह व्यक्ति जो लिखित सामग्री को मुद्रणाक्षरों में हाथ से अथवा मशीन से संयोजित करता है। compositor

अक्षरयोजन पुं. (तत्.) किसी लिखित सामग्री को छपाई से पूर्व मुद्राक्षरों में संयोजित करना। composing

अक्षर-विन्यास वि. (तत्.) 1. अक्षरों की बनावट, लिखावट 2. लिपि 3. वर्णविन्यास, वर्णक्रम 4. वर्तनी।

अक्षरशः क्रि.वि. (तत्.) 1. अक्षर-अक्षर करके, एक-एक अक्षर, पूरी तरह से, संपूर्णतः जैसे- वादी का कथन अक्षरशः सत्य है।

अक्षरशत्रु वि. (तत्.) अक्षर-न पढ़ पाने वाला, अनपढ़, निरक्षर, मूर्ख।

अक्षर-संस्थान पुं. (तत्.) वर्णमाला, (संस्कृत परंपरा के अनुसार) भाषा के अक्षरों का क्रमिक समूह।

अक्षर समाम्नाय पुं. (तत्.) वर्णमाला।

अक्षरहीन वि. (तत्.) 1. अशिक्षित, निरक्षर।

अक्षरा स्त्री. (तत्.) भाषा।

अक्षरांकन पुं. (तत्.) अक्षरों का अंकन कला. किसी भाषा के अक्षरों को कलात्मक रूप से लेखन। lettering

अक्षरात्मक वि. (तत्.) 1. अक्षर संबंधी। 2. अक्षरों से बना हुआ उदा. देवनागरी अक्षरात्मक लिपि है।

अक्षरारंभ पुं. (तत्.) एक संस्कार जिसमें बच्चे को पहली बार पढ़ना-लिखना सिखाया जाता है, अक्षर लिखना शुरू करना।

अक्षरार्थ पुं. (तत्.) 1. वर्णों का अभिप्राय 2. शब्दों का अर्थ, शाब्दिक अर्थ, संकुचित अर्थ।

अक्षरावली स्त्री. (तत्.) अक्षरों की पंक्ति, अक्षरों का समूह।

अक्षरित वि. (तत्.) लिखित, लिपिबद्ध।

अक्ष-रिपु पुं. (तत्.) (रावण के पुत्र अक्षय कुमार का वध करने वाला) हनुमान।

अक्षरी स्त्री. (तत्.) 1. वर्तनी, अक्षर विन्यास। spelling 2. किसी शब्द का वह ध्वनि-समूह जो एक झटके में बोला जाए। syllable